

## ‘દાદા’ દૂર છતાં પાસે

‘દાદા’ દૂર છતાં પાસે લાગે છે;  
 ‘જય સચ્ચિદાનંદ’ મંત્રનાં પુષ્પોની,  
 અવિચ્છિન્ન માળા પહેરાવે છે. – ‘દાદા’....

ઊઠતાં ને બેસતાં ‘ફાઈલો’ની ગૂંચમાં,  
 લૌકિક સંબંધોની મૂંઝવણની મૂઢતામાં;  
 સૂક્ષ્મરૂપે આવી પ્રકાશે છે,  
 ગૂઢ ચાવિયુંથી તાળાં ઉઘાડે છે. – ‘દાદા’....

જળથી જે દૂર મૂકી મછલી-શી દશા મારી !  
 આવે ના ચેન પલ-છીન કટે ભારી;  
 ત્યારે દરિયાવ દિલમાં ઝબોળે છે,  
 અને શાંતિ અનુપમ પમાડે છે. – ‘દાદા’....

એની યાદમાં ગૂંથાય જે ભક્તિ-માળ નિશદિન,  
 ફોરમ પહોંચે છે એના આતમને મંદિર;  
 પોતે પહેરીને અમને પહેરાવે છે,  
 અણવિકસિત કળીઓ ખિલાવે છે. – ‘દાદા’....

સર્વાત્માના શુદ્ધ સ્ફટિક સમા આયનામાં,  
 જ્યારે ચાહું ત્યારે જોઈ લઉં છું;  
 ગરદન ઝુકાવીને મારા જ હૃદયમાં,  
 ‘દાદાજી’નાં દરશન કરી લઉં છું;  
 વ્યાપકને ‘વ્યવસ્થિત’ ખોળે છે;  
 દિવ્યચક્ષુ એની લહાણી ઢોળે છે. – ‘દાદા’....

